



IL-KUMMISSJONI
EWROPEA

Brussell, 9.7.2020
COM(2020) 303 final

2020/0138 (NLE)

Proposta għal

DECIJONI TA' IMPLEMENTAZZJONI TAL-KUNSILL

li temenda d-Deċiżjoni ta' Implementazzjoni (UE) 2017/2408 li tawtorizza lir-Repubblika tal-Latvja tapplika miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud

MEMORANDUM TA' SPJEGAZZJONI

Skont l-Artikolu 395(1) tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹ ("id-Direttiva tal-VAT"), il-Kunsill, filwaqt li jaġixxi b'mod unanimu fuq proposta mill-Kummissjoni, jista' jawtorizza lil kwalunkwe Stat Membru japplika miżuri specjali għal deroga mid-dispożizzjonijiet ta' dik id-Direttiva, sabiex jissimplifika l-proċedura tal-ġbir tal-VAT jew sabiex jipprevjeni certi forom ta' evažjoni jew ta' evitar tat-taxxa.

Permezz ta' ittra rregistrata mal-Kummissjoni fis-17 ta' April 2020, il-Latvja talbet awtorizzazzjoni biex sal-31 ta' Diċembru 2024, tkompli tapplika miżura ta' deroga mill-Artikolu 287 tad-Direttiva tal-VAT, li tippermetti lil-Latvja teżenta mill-VAT lill-persuni taxxabbli li jkollhom fatturat annwali ta' mhux aktar minn EUR 40 000.

F'konformità mal-Artikolu 395(2) tad-Direttiva tal-VAT, permezz ta' ittra datata d-19 ta' Mejju 2020, il-Kummissjoni infurmat lill-Istati Membri l-oħra bit-talba tal-Latvja. Permezz ta' ittra datata l-20 ta' Mejju 2020, il-Kummissjoni nnotifikat lil-Latvja li kellha l-informazzjoni kollha meħtiega biex tikkunsidra t-talba.

1. KUNTEST TAL-PROPOSTA

• Raġunijiet u objettivi tal-proposta

Il-Kapitolu 1 tat-Titolu XII tad-Direttiva tal-VAT jagħti l-possibbiltà lill-Istati Membri biex japplikaw skemi speċjali ghall-impriżi ż-żgħar, inkluża l-possibbiltà li jeżentaw lill-persuni taxxabbli b'inqas minn certu fatturat annwali. Din l-eżenzjoni timplika li persuna taxxabbli ma għandhiex għalfejn timponi l-VAT fuq il-provvisti tagħha, u b'konsegwenza ta' dan, ma tistax tnaqqas il-VAT minn fuq l-inputs tagħha.

Skont l-Artikolu 287(10) tad-Direttiva tal-VAT, il-Latvja tista' teżenta mill-VAT lill-persuni taxxabbli li jkollhom fatturat annwali ta' mhux iktar mill-ekwivalenti ta' EUR 17 200 film-unita nazzjonali bir-rata tal-konverżjoni fil-jum tal-adeżjoni tagħha. Bis-sahħha tad-Deciżjoni ta' Implantazzjoni tal-Kunsill 2010/584/UE², il-Latvja giet awtorizzata li tapplika livell limitu ogħla u għalhekk li teżenta mill-VAT lill-persuni taxxabbli li l-fatturat annwali tagħhom ma jaqbizx il-EUR 50 000. Din il-miżura giet estiżza permezz tad-Deciżjoni ta' Implantazzjoni tal-Kunsill 2014/796/UE³ sal-31 ta' Diċembru 2017. Permezz tad-Deciżjoni ta' Implantazzjoni tal-Kunsill (UE) 2017/2408⁴, il-Latvja kienet awtorizzata testendi l-miżura sal-31 ta' Diċembru 2020 u fl-istess ħin, tnaqqas il-livell limitu tal-eżenzjoni minn EUR 50 000 għal EUR 40 000.

Skont l-awtoritajiet Latvjani, il-miżura tiffaċilita l-ġbir tal-VAT, li tippermetti lil-Latvja biex tissimplifika l-proċeduri amministrattivi għall-impriżi ż-żgħar u b'hekk tnaqqas il-piż

¹ GU L 347, 11.12.2006, p. 1.

² Id-Deciżjoni ta' implementazzjoni tal-Kunsill 2010/584/UE tas-27 ta' Settembru 2010 li tawtorizza lir-Repubblika tal-Latvja biex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud (GU L 256, 30.9.2010, p. 29).

³ Id-Deciżjoni ta' implementazzjoni tal-Kunsill 2014/796/UE tas-7 ta' Novembru 2014 li tawtorizza lir-Repubblika tal-Latvja sabiex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud (GU L 330, 15.11.2014, p. 46-47).

⁴ Id-Deciżjoni ta' Implantazzjoni tal-Kunsill (UE) 2017/2408 tat-18 ta' Diċembru 2017 li tawtorizza lir-Repubblika tal-Latvja biex tapplika miżura specjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 342, 21.12.2017, p. 8-9).

amministrattiv fuqhom. Barra minn hekk, il-miżura tnaqqas ukoll l-ammont ta' xogħol għall-awtoritajiet tat-taxxa.

L-awtoritajiet Latvjani jispiegaw ukoll li fl-aħħar snin osservaw tnaqqis fl-ghadd ta' kontribwenti tal-VAT irreggistrati, parżjalment minħabba t-tnejħija aktar malajr tal-kontribwenti tal-VAT mir-registru tal-VAT bħala riżultat tal-miżuri adottati għall-ġlied kontra l-frodi tal-VAT, filwaqt li d-dħul mill-VAT kompla jiżdied u l-kost imġarrab mill-amministrazzjoni tat-taxxa Latvjana biex tiġi Euro wieħed naqas. Dawk ir-riżultati, flimkien mal-fatt li l-pajjiżi ġirien tal-Latvja għandhom livelli limiti simili għall-applikazzjoni tal-iskema speċjali għall-impriżi ż-żgħar (il-livell limitu fl-Estonja huwa stabbilit għal EUR 40 000 filwaqt li l-livell limitu fil-Litwanja hu EUR 45 000), huma tal-parir li jinżamm il-livell limitu fil-livell attwali. Skont l-istimi tal-awtoritajiet Latvjani, iktar tnaqqis tal-livell limitu mhux sejkollu impatt fiskali pozittiv kbir jew iżid l-ghadd ta' persuni rreggistrati għall-finijiet tal-VAT, peress li kif turi d-data reali għall-2018, l-impatt fit-termini fiskali u fit-termini tal-ghadd ta' imprizi kien inqas milli previst. Ghall-kuntrarju, jekk jiżdied għal pereżempju EUR 50 000, ikollu impatt fiskali negattiv.

Il-miżura għandha karattru fakultattiv. Għalhekk, in-negozji ż-żgħar li l-fatturat tagħhom ma jaqbiżx il-livell limitu xorta sejkollhom il-possibbiltà li jeżerċitaw id-dritt tagħhom li japplikaw l-arrangamenti normali tal-VAT.

Normalment, id-derogi jingħataw għal perjodu ta' zmien limitat biex ikun jista' jiġi vvalutat jekk il-miżura ta' deroga tibqax adegwata u effettiva. Barra minn hekk, id-dispożizzjonijiet tal-Artikoli 281 sa 294 tad-Direttiva tal-VAT dwar l-iskema speċjali għall-impriżi ż-żgħar għadhom kemm gew rieżaminati. Id-direttiva l-ġdida li tistabbilixxi regoli tal-VAT aktar sempliċi għall-impriżi ż-żgħar⁵ tirrikjedi li l-Istati Membri jadottaw u jippubblikaw il-ligijiet, ir-regolamenti u d-dispożizzjonijiet amministrattivi meħtieġa għall-konformità mar-regoli l-għodda, sa mhux aktar tard mill-31 ta' Dicembru 2024. L-Istati Membri sejkollhom japplikaw dawk id-dispożizzjonijiet nazzjonali mill-1 ta' Jannar 2025.

Għalhekk, jixraq li l-Latvja tiġi awtorizzata tapplika l-miżura ta' deroga sal-31 ta' Dicembru 2024.

- Konsistenza mad-dispożizzjonijiet eżistenti fil-qasam ta' politika**

Il-miżura ta' deroga hija konformi mal-filosofija tad-direttiva l-ġdida li temenda l-Artikoli 281 sa 294 tad-Direttiva tal-VAT dwar skema speċjali għall-impriżi ż-żgħar, li rriżultat mill-pjan ta' azzjoni tal-VAT⁶, u għandha l-ghan li toħloq skema moderna u simplifikata għal dawk in-negozji. B'mod partikolari, għandha l-ghan li tnaqqas il-kostijiet tal-konformità mal-VAT u d-distorsjonijiet tal-kompetizzjoni fil-livell domestiku u fil-livell tal-UE, tnaqqas l-impatt negattiv tal-effett tal-livell limitu u tiffaċilita kemm il-konformità tan-negozju kif ukoll il-monitoraġġ mill-amministrazzjoni tat-taxxa.

⁵ Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar (GU L 62, 2.3.2020, p. 13).

⁶ Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċċiali Ewropew dwar pjan ta' azzjoni dwar il-VAT – Lejn żona unika tal-VAT fl-UE – Iż-żmien biex niddeċiedu COM(2016)148 final.

Barra minn hekk, il-livell limitu ta' EUR 40 000 huwa konsistenti mad-Direttiva l-ġdida, sa fejn jippermetti lill-Istati Membri jistabbilixxu l-livell limitu tal-fatturat annwali meħtieg għal eżenzjoni mill-VAT f'livell mhux ogħla minn EUR 85 000 (jew l-ekwivalenti fil-munita nazzjonali).

Stati Membri oħra nghataw derogi simili li jeżentaw mill-VAT lill-persuni taxxabbi li l-fatturat annwali tagħhom huwa inqas minn ġertu livell limitu, kif previst fl-Artikoli 285 u 287 tad-Direttiva tal-VAT. Malta⁷ ngħataf livell limitu ta' EUR 20 000; in-Netherlands⁸ ingħataw livell limitu ta' EUR 25 000; l-Italja⁹ ngħataf livell limitu ta' EUR 30 000; il-Lussemburgu¹⁰ ngħataf livell limitu ta' EUR 35 000; il-Polonja¹¹ u l-Estonja¹² ngħataw livell limitu ta' EUR 40 000; il-Kroazja¹³ u l-Litwanja¹⁴ ngħataw livell limitu ta' EUR 45 000; l-Ungerijsa¹⁵ ngħataf livell limitu ta' EUR 48 000; is-Slovenja¹⁶ ngħataf livell limitu ta' EUR 50 000; u r-Rumanija¹⁷ ngħataf livell limitu ta' EUR 88 500.

Kif issemmi digà, id-derogi mid-Direttiva tal-VAT jenħtieg li jkunu dejjem limitati fiż-żmien biex l-effetti tagħhom ikunu jistgħu jiġu vvalutati. L-inklużjoni ta' data ta' skadenza talmiżura speċjali sal-31 ta' Dicembru 2024, kif mitlub mil-Latvja, hija allinjata mar-rekwiżiti tad-Direttiva l-ġdida dwar regoli tal-VAT aktar sempliċi għall-imprizzi żgħar u ta' daqs medju.

⁷ Id-Deciżjoni ta' Implantazzjoni tal-Kunsill (UE) 2018/279 tal-20 ta' Frar 2018 li tawtorizza lil Malta biex tapplika miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 54, 24.2.2018, p. 14).

⁸ Id-Deciżjoni ta' Implantazzjoni tal-Kunsill (UE) 2018/1904 tal-4 ta' Dicembru 2018 li tawtorizza lin-Netherlands jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 310, 6.12.2018, p. 25).

⁹ Id-Deciżjoni ta' Implantazzjoni tal-Kunsill (UE) 2016/1988 tat-8 ta' Novembru 2016 li temenda d-Deciżjoni ta' Implantazzjoni 2013/678/UE li tawtorizza lir-Repubblika Taljana sabiex tkompli tapplika miżura speċjali ta' deroga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 306, 15.11.2016, p.11-12).

¹⁰ Id-Deciżjoni ta' Implantazzjoni tal-Kunsill (UE) 2019/2210 tad-19 ta' Dicembru 2019 li temenda d-Deciżjoni ta' Implantazzjoni 2013/677/UE li tawtorizza lil-Lussemburgu jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 332, 23.12.2019, p. 155).

¹¹ Id-Deciżjoni ta' Implantazzjoni tal-Kunsill (UE) 2018/1919 tal-4 ta' Dicembru 2018 li temenda d-Deciżjoni 2009/790/KE li tawtorizza lir-Repubblika tal-Polonja biex tapplika miżura ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 311, 7.12.2018, p. 32).

¹² Id-Deciżjoni ta' Implantazzjoni tal-Kunsill (UE) 2017/563 tal-21 ta' Marzu 2017 li tawtorizza lir-Repubblika tal-Estonja biex tapplika miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 80, 25.3.2017, p. 33).

¹³ Id-Deciżjoni ta' Implantazzjoni tal-Kunsill (UE) 2017/1768 tal-25 ta' Settembru 2017 li tawtorizza lir-Repubblika tal-Kroazja tintroduċi miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 250, 28.9.2017, p. 71).

¹⁴ Id-Deciżjoni ta' Implantazzjoni tal-Kunsill (UE) 2017/1853 tal-10 ta' Ottubru 2017 li temenda d-Deciżjoni 2011/335/UE li tawtorizza lir-Repubblika tal-Litwanja sabiex tapplika miżura ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 265, 14.10.2017, p. 15).

¹⁵ Id-Deciżjoni ta' Implantazzjoni tal-Kunsill (UE) 2018/1490 tat-2 ta' Ottubru 2018 li tawtorizza lill-Ungerijsa biex tintroduċi miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 252, 8.10.2018, p. 38).

¹⁶ Id-Deciżjoni ta' Implantazzjoni tal-Kunsill (UE) 2018/1700 tas-6 ta' Novembru 2018 li temenda d-Deciżjoni ta' Implantazzjoni 2013/54/UE li tawtorizza lir-Repubblika tas-Slovenja biex tintroduċi miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 285, 13.11.2018, p. 78).

¹⁷ Id-Deciżjoni ta' Implantazzjoni tal-Kunsill (UE) 2017/1855 tal-10 ta' Ottubru 2017 li tawtorizza lir-Rumanija tapplika miżura speċjali ta' deroga għall-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 265, 14.10.2017, p. 19).

Dik id-direttiva tipprevedi l-1 ta' Jannar 2025 bħala d-data li fiha l-Istati Membri sejkollhom jaapplikaw id-dispożizzjonijiet nazzjonali, li huma obbligati jadottaw sabiex jikkonformaw magħha.

Għalhekk, il-miżura proposta hija konsistenti mad-dispożizzjonijiet tad-Direttiva tal-VAT.

- Konsistenza ma' politiki oħra tal-Unjoni**

Fil-programmi ta' ħidma annwali tagħha, il-Kummissjoni ilha tenfasizza b'mod konsistenti l-ħtiega li jkun hemm regoli aktar semplicei għall-impriżi ż-żgħar. F'dan ir-rigward, il-Programm ta' Hidma tal-Kummissjoni 2020¹⁸ jirreferi għal "Strategija ddedikata għall-SMEs li se tagħmilha aktar faċili biex in-negozji ż-żgħar u l-medji joperaw, jikbru u jespandu". Il-miżura ta' deroga tikkonforma ma' tali objettivi, f'dak li għandu x'jaqsam mar-regoli fiskali. Hija notevolment konsistenti mal-Programm ta' Hidma tal-Kummissjoni 2017¹⁹, li rrefera spċificament għall-VAT, u indika li l-piż amministrattiv tal-konformità tal-VAT għannegożji ż-żgħar huwa għoli u li l-innovazzjonijiet tekniċi joħolqu sfidi godda għall-ġbir effettiv tat-taxxa, u enfasizza l-ħtiega li l-VAT tiġi ssimplifikata għall-kumpaniji ż-żgħar.

Bl-istess mod, il-miżura hija konsistenti mal-istratgeġja tas-suq uniku tal-2015²⁰, li permezz tagħha l-Kummissjoni ħadmet biex tgħin lin-negozji ż-żgħar u ta' daqs medju jikbru, fost l-oħrajn billi jitnaqqsu l-piżżejjiet amministrattivi li ma jħalluhomx jisfruttaw għalkollox is-suq uniku. Issegwi wkoll il-filosofija tal-Komunikazzjoni tal-Kummissjoni tal-2013 dwar il-“Pjan ta' Azzjoni” dwar l-Intraprenditorija 2020: Tkebbis mill-ġdid tal-ispirtu tal-intraprendenza fl-Ewropa²¹, li tenfasizza l-ħtiega li tiġi ssimplifikata l-leġiżlazzjoni tat-taxxa għan-negozji ż-żgħar.

Fl-aħħar nett, il-miżura tikkonforma mal-politiki tal-UE dwar l-impriżi ż-żgħar u medji kif stabbiliti fil-Komunikazzjoni tal-2016 favur in-Negozji l-għoddha²² u fil-Komunikazzjoni tal-2008 “Aħseb l-Ewwel fiż-Żgħir” - ‘Att dwar in-Negozji ż-Żgħar’ għall-Ewropa²³, li stiednu lill-Istati Membri biex iqisu l-karakteristiċi speċjali tal-SMEs meta jfasslu l-leġiżlazzjoni u jissimplifikaw l-ambjent regolatorju eżistenti.

¹⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kunitat Ekonomiku u Soċjali Ewropew u lill-Kunitat tar-Reġjuni - Il-Programm ta' Hidma tal-Kummissjoni 2020 - Unjoni li tirsisti għal iktar (COM(2020) 37 final).

¹⁹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kunitat Ekonomiku u Soċjali Ewropew u lill-Kunitat tar-Reġjuni - Il-Programm ta' Hidma tal-Kummissjoni 2017 (COM(2016) 710 final).

²⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kunitat Ekonomiku u Soċjali Ewropew u lill-Kunitat tar-Reġjuni - Naġġornaw is-Suq Uniku: opportunitajiet aktar għaċċittadini u għan-negozji (COM(2015) 550 final).

²¹ Il-Komunikazzjoni mill-Kummissjoni lill-Parlament Ewropew, lill-Kunsill, lill-Kunitat Ekonomiku u Soċjali Ewropew u lill-Kunitat tar-Reġjuni – Pjan ta' Azzjoni dwar l-Intraprenditorija 2020: Tkebbis mill-ġdid tal-ispirtu tal-intraprendenza fl-Ewropa (COM(2012) 795 final).

²² Il-Komunikazzjoni tal-Kummissjoni lill-Parlament Ewropew, lill-Kunsill, lill-Kunitat Ekonomiku u Soċjali Ewropew u lill-Kunitat tar-Reġjuni – Il-mexxejja li Jmiss tal-Ewropa: L-Inizjattiva favur in-Negozji l-għoddha u n-Negozji li qed jespandu (COM(2016) 733 final).

²³ Il-Komunikazzjoni mill-Kummissjoni lill-Kunsill, lill-Parlament Ewropew, lill-Kunitat Ekonomiku u Soċjali Ewropew u lill-Kunitat tar-Reġjuni “Aħseb l-Ewwel fiż-Żgħir” “Att dwar in-Negozji ż-Żgħar” għall-Ewropa (KUMM(2008) 394 finali).

2. BAŽI ĜURIDIKA, SUSSIDJARJETÀ U PROPORZJONALITÀ

- Baži ġuridika**

L-Artikolu 395 tad-Direttiva tal-VAT.

- Sussidjarjetà (ghall-kompetenza mhux eskluživa)**

Meta titqies id-dispożizzjoni tad-Direttiva tal-VAT li fuqha hija bbażata l-proposta, il-proposta hija fil-kompetenza eskluživa tal-Unjoni Ewropea. Għalhekk, il-prinċipju tas-sussidjarjetà ma japplikax.

- Proporzjonalità**

Id-Deciżjoni tikkonċerna awtorizzazzjoni mogħtija lil Stat Membru fuq talba tiegħu stess u ma tikkostitwixxi l-ebda obbligu.

Minħabba l-kamp ta' applikazzjoni limitat tad-deroga, il-miżura speċjali hi proporzjonata mal-ghan li għandu jintlaħaq, jiġifieri s-simplifikazzjoni tal-ġbir tat-taxxi għall-persuni taxxabbi żgħar u għall-amministrazzjoni tat-taxxa.

- Għażla tal-istru**

L-istru propost huwa Deciżjoni ta' Implementazzjoni tal-Kunsill.

Skont l-Artikolu 395 tad-Direttiva tal-VAT, huwa possibbli li tingħata deroga mir-regoli komuni tal-VAT biss bl-awtorizzazzjoni tal-Kunsill, li jaġixxi b'mod unanimu fuq proposta tal-Kummissjoni. Deciżjoni ta' Implementazzjoni tal-Kunsill hija l-aktar strument xieraq minħabba li tista' tiġi indirizzata lil Stat Membru individwali.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONČERNATI U TAL-VALUTAZZJONIJIET TAL-IMPATT

- Konsultazzjonijiet mal-partijiet ikkonċernati**

Ma saret l-ebda konsultazzjoni mal-partijiet ikkonċernati. Il-proposta attwali hija bbażata fuq talba li saret mil-Latvja u tikkonċerna biss lil dan l-Istat Membru partikolari.

- Ġbir u użu tal-gharfien espert**

Ma kienx hemm bżonn ta' għarfien espert estern.

- Valutazzjoni tal-impatt**

Il-proposta għal Deciżjoni ta' Implementazzjoni tal-Kunsill tawtorizza lil-Latvja biex tkompli teżenta mill-VAT lill-persuni taxxabbi li l-fatturat annwali tagħhom ma jaqbiżx l-EUR 40 000. Il-persuni li d-dħul taxxabbi tagħhom ma jaqbiżx il-livell limitu mhux sejkollhom jirregistraw għall-finijiet tal-VAT, u għaldaqstant il-piż amministrattiv fuqhom se jitnaqqas b'riżultat tal-miżura, billi mhux sejkollhom għalfejn iżommu rekords tal-VAT jew jipprezentaw dikjarazzjoni tal-VAT. Sussegwentement, il-miżura sejkollha impatt pozittiv potenzjali fuq l-amministrazzjoni tat-taxxa peress li se tnaqqas il-piż amministrattiv tagħha.

Skont l-awtoritajiet Latvjani, it-tnaqqis tal-livell limitu tar-registrazzjoni tal-VAT minn EUR 50 000 għal EUR 40 000 gie previst li jiġi genera EUR 5,9 miljun aktar tad-dħul mill-VAT għall-baġit tal-Istat u joħloq 3 426 persuna ġidida addizzjonali li jirregistraw għall-finijiet tal-

VAT kull sena. Sabiex jiġi ddeterminat l-impatt fiskali attwali, tqiesu l-persuni rregistrati ghall-finijiet tal-VAT li l-valur totali tat-tranżazzjonijiet tagħhom għad-dikjarazzjoni tal-VAT għall-2018 kien bejn EUR 40 000 u EUR 50 000 u li ma kinux irregistrati ghall-finijiet tal-VAT fl-2017. L-impatt fiskali huwa preżunt li hu l-ammont totali tal-VAT ddikjarat mill-persuni rregistrati ghall-finijiet tal-VAT, li fl-2018 kien EUR 2,8 miljun. L-ghadd ta' dan it-tip ta' kontribwent tal-VAT irregistrat huwa 2 636, li jista' jitqies li huwa ż-żieda fl-ghadd ta' kontribwenti tal-VAT li nħolqot b'din il-miżura. Id-*Data* mid-dikjarazzjoni tal-VAT għall-2019 turi li l-persuni rregistrati ghall-finijiet tal-VAT b'valur totali ta' tranżazzjonijiet iddikjarati fid-dikjarazzjoni tal-VAT bejn EUR 40 000 u EUR 50 000, iġġeneraw EUR 10,7 miljun ta' dħul għall-baġit tal-Istat, meta mqabbla mal-EUR 5,8 miljun iġġenerati fl-2018. Għalhekk, l-awtoritajiet Latvjani jikkonkludu li l-impatt fiskali fuq il-baġit tal-Istat minn din il-miżura huwa pozittiv, għalkemm kemxejn inqas minn dak li kien previst qabel.

Fl-opinjoni tal-awtoritajiet Latvjani, li jitnaqqas iżjed il-livell limitu mhux sejkollu impatt fiskali pozittiv kbir u lanqas ma jzid l-ghadd ta' persuni rregistrati ghall-finijiet tal-VAT, peress li kif turi d-*data* reali għall-2018, l-impatt fit-termini fiskali u fit-termini tal-ghadd ta' impriżi kien inqas milli previst. Ghall-kuntrarju, jekk jiżdied għal pereżempju EUR 50 000, ikollu impatt fiskali negattiv.

Il-miżura ta' deroga se tkun fakultattiva għall-persuni taxxabbli. Il-persuni taxxabbli sejkunu jistgħu jagħżlu l-arrangamenti regolari tal-VAT f'konformità mal-Artikolu 290 tad-Direttiva 2006/112/KE.

- **Drittijiet fundamentali**

Il-proposta ma għandhiex konsegwenzi għall-protezzjoni tad-drittijiet fundamentali.

4. IMPLIKAZZJONIET BAĠITARJI

Il-proposta mhux sejkollha impatt negattiv fuq il-baġit tal-UE peress li l-Latvja se twettaq kalkolu tal-kumpens f'konformità mal-Artikolu 6 tar-Regolament tal-Kunsill (KEE EURATOM) 1553/89.

Proposta għal

DEĆIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implementazzjoni (UE) 2017/2408 li tawtorizza lir-Repubblika tal-Latvja tapplika miżura specjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-ewwel subparagraphu tal-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

- (1) Skont il-punt (10) tal-Artikolu 287 tad-Direttiva 2006/112/KE, il-Latvja tista' teżenta mit-taxxa fuq il-valur miżjud (“VAT”) lill-persuni taxxabbli li 1-fatturat annwali tagħhom ma jaqbix l-ekwivalenti ta' EUR 17 200 fil-munita nazzjonali bir-rata tal-konverżjoni fil-jum tal-adeżjoni tagħha.
- (2) Bid-Deċiżjoni ta' Implementazzjoni tal-Kunsill 2010/584/UE², il-Latvja kienet awtorizzata tapplika miżura specjali li tidderoga mill-Artikolu 287 tad-Direttiva 2006/112/KE (“il-miżura ta' deroga”) biex teżenta mill-VAT lill-persuni taxxabbli li 1-fatturat annwali tagħhom ma kienx aktar minn EUR 50 000 sal-31 ta' Dicembru 2013. Il-miżura ta' deroga għiet estiża permezz tad-Deċiżjoni ta' Implementazzjoni tal-Kunsill 2014/796/UE³ sal-31 ta' Dicembru 2017.
- (3) Permezz tad-Deċiżjoni ta' Implementazzjoni tal-Kunsill (UE) 2017/2408⁴, il-Latvja kienet awtorizzata testendi ulterjorment il-miżura sal-31 ta' Dicembru 2020, kif ukoll tnaqqas il-livell limitu tal-eżenzjoni minn EUR 50 000 għal EUR 40 000.
- (4) Permezz ta' ittra rregistrata mal-Kummissjoni fis-17 ta' April 2020, il-Latvja talbet awtorizzazzjoni biex tkompli tapplika 1-miżura ta' deroga sal-31 ta' Dicembru 2024, li hija d-data sa meta l-Istati Membri jeħtieg jitrasponu d-Direttiva tal-Kunsill (UE) 2020/285⁵, li tistabbilixxi regoli tal-VAT aktar sempliċi għall-impriżi ż-żgħar. Dik id-

¹ ĠU L 347, 11.12.2006, p. 1.

² Id-Deċiżjoni ta' implementazzjoni tal-Kunsill 2010/584/UE tas-27 ta' Settembru 2010 li tawtorizza lir-Repubblika tal-Latvja biex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud (ĠU L 256, 30.9.2010, p. 29).

³ Id-Deċiżjoni ta' implementazzjoni tal-Kunsill 2014/796/UE tas-7 ta' Novembru 2014 li tawtorizza lir-Repubblika tal-Latvja sabiex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud (ĠU L 330, 15.11.2014, p. 46).

⁴ Id-Deċiżjoni ta' Implementazzjoni tal-Kunsill (UE) 2017/2408 tat-18 ta' Dicembru 2017 li tawtorizza lir-Repubblika tal-Latvja biex tapplika miżura specjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 342, 21.12.2017, p. 8).

⁵ Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema specjali għall-impriżi ż-żgħar u r-

Direttiva tistabbilixxi wkoll il-livell limitu massimu li jippermetti lill-Istati Membri jezentaw lill-persuni taxxabbi li l-fatturat annwali tagħhom fi Stat Membru ma jaqbiżx il-EUR 85 000 jew l-ekwivalenti fil-munita nazzjonali.

- (5) Permezz ta' ittra datata d-19 ta' Mejju 2020, il-Kummissjoni infurmat lill-Istati Membri 1-ohra, skont it-tieni subparagrafu tal-Artikolu 395(2) tad-Direttiva 2006/112/KE, bit-talba li għamlet il-Latvja. Permezz ta' ittra datata l-20 ta' Mejju 2020, il-Kummissjoni nnotifikat lil-Latvja li kellha l-informazzjoni kollha meħtieġa biex tqis it-talba.
- (6) Il-miżura ta' deroga hija konformi mad-Direttiva (UE) 2020/285 li għandha l-għan li tnaqqas il-kostijiet tal-konformità tal-VAT tal-impriżi ż-żgħar u tnaqqas ukoll id-distorsjonijiet tal-kompetizzjoni kemm fil-livell nazzjonali kif ukoll f'dak tal-Unjoni, u li tnaqqas l-impatt negattiv tat-tranżizzjoni mill-eżenzjoni għat-tassazzjoni (l-hekk imsejjah effett tal-livell limitu). Tfittekk ukoll li tiffacilita l-konformità tan-negozju tal-impriżi ż-żgħar u l-monitoraġġ għall-amministrazzjonijiet tat-taxxa. Il-livell limitu ta' EUR 40 000 huwa konsistenti mal-Artikolu 284 tad-Direttiva 2006/112/KE, kif emendata bid-Direttiva (UE) 2020/285.
- (7) Il-miżura ta' deroga se tibqa' fakultattiva għall-persuni taxxabbi. Il-persuni taxxabbi xorta jkunu jistgħu jagħżlu l-arrangamenti normali tal-VAT f'konformità mal-Artikolu 290 tad-Direttiva 2006/112/KE.
- (8) Skont l-informazzjoni pprovduta mil-Latvja, il-miżura ta' deroga se jkollha biss effett negħiġibbli fuq l-ammont globali tad-dħul mill-VAT tal-Latvja li jingabar fl-istadju tal-konsument finali.
- (9) Il-miżura ta' deroga mhix se taffettwa b'mod negattiv lir-riżorsi propriji tal-Unjoni li jirriżultaw mill-VAT minħabba li l-Latvja se twettaq kalkolu tal-kumpens f'konformità mal-Artikolu 6 tar-Regolament tal-Kunsill (KEE, EURATOM) Nru 1553/89⁶.
- (10) Minħabba l-impatt potenzjalment pozittiv tal-miżura ta' deroga bit-tnaqqis tal-piż amministrattiv u tal-kostijiet tal-konformità għall-impriżi ż-żgħar u għall-awtoritajiet tat-taxxa, u minħabba n-nuqqas ta' ebda impatt kbir fuq id-dħul totali mill-VAT iġġenerat, jenħtieg li l-Latvja tiġi awtorizzata tkompli tapplika l-miżura ta' deroga.
- (11) Jenħtieg li l-awtorizzazzjoni biex tiġi applikata l-miżura ta' deroga, tkun limitata fiż-żmien. Jenħtieg li l-limitu ta' żmien ikun biżżejjed biex tkun tista' ssir evalwazzjoni tal-effettività u tal-adegwatezza tal-livell limitu. Barra minn hekk, f'konformità mad-Direttiva (UE) 2020/285, sal-31 ta' Dicembru 2024, l-Istati Membri jeħtieg jadottaw u jippubblikaw il-ligħiġiet, ir-regolamenti u d-dispożizzjonijiet amministrattivi neċċessarji biex jikkonformaw mal-Artikolu 1 ta' dik id-Direttiva, u japplikaw dawk id-dispożizzjonijiet mill-1 ta' Jannar 2025. Għalhekk, jixraq li l-Latvja tiġi awtorizzata tapplika l-miżura ta' deroga sal-31 ta' Dicembru 2024.
- (12) Għalhekk, id-Deċiżjoni ta' Implementazzjoni (UE) 2017/2408 jenħtieg li tiġi emendata skont dan,

Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar (GU L 62, 2.3.2020, p. 13).

⁶ Ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arrangamenti uniformi definitivi għall-ġbir ta' riżorsi propriji li jakkumulaw mit-taxxa tal-valur miżjud (GU L 155, 7.6.1989, p. 9).

ADOTTA DIN ID-DECIŽJONI:

Artikolu 1

Fl-Artikolu 2 tad-Decižjoni ta' Implementazzjoni (UE) 2017/2408, it-tieni paragrafu huwa ssostitwit b'dan li ġej:

“Din id-Decižjoni għandha tapplika sal-31 ta' Diċembru 2024.”.

Artikolu 2

Din id-Decižjoni hija indirizzata lir-Repubblika tal-Latvja.

Magħmul fi Brussell,

*Għall-Kunsill
Il-President*